

धण्टनीबीजं, क्ली, (घण्टनीव बीजं यस्य ।)
जयपालः । इति राजनिर्घण्टः ॥

घण्टः, पुं, (घण्टयति दीप्यते इति । घटि दीप्तौ
+ “तन्वादेशः ।” इति उणादिकोषटीकाष्टत-
सूत्रेण उः ।) गजघण्टा । प्रतापः । इत्युणादि-
कोषः ॥

घण्टेश्वरः, पुं, (घण्टानां घण्टाकर्णादिगणविशेषाणां
ईश्वरः प्रभुः ।) देवताविशेषः । स तु मङ्गल-
पुत्रः । ब्रह्मदाता च । घण्ट इति भाषा ॥ यथा,
“मङ्गलस्य प्रिया मेधा तस्यां घण्टेश्वरो महान् ।
ब्रह्मदाता च तेजस्यो विष्णुतुल्यो बभूव ह ॥”

इति ब्रह्मवैवर्तपुराणम् ॥

घण्डः, पुं, (घण्टि शब्दं कुर्वन् इत्येते उड्डीयते
इति । डी नभोगतौ + बाहुलकात् डः ।) भ्रमरः ।
इति संहितप्रसारे उणादिरिति ॥

घनं, क्ली, (हन्यते तावते यत् इति । हन् +
“स्त्वर्तो घनः ।” ३ । ३ । ७७ । इति अप् घना-
देशश्च ।) कांस्यतालादिकं वाद्यम् । इय-
मरः । १ । ७ । १४ । कांस्यतालः करताल इति
ख्यातः आदिना काहलादयः । इति सार-
सुन्दरी ॥ मध्यमवृत्तम् । इति मेदिनी । ने । ३ ॥
लौहः । इति हेमचन्द्रः ॥ लघुम् । इति राज-
निर्घण्टः ॥

घनः, पुं, (घनति दीप्यते इति । घन दीप्तौ + अच् ।)
मेघः । (यथा, महाभारते । १ । १३७ । २४ ।
“ततः स्नेहाद्विरिचयं दृष्ट्वा रङ्गावलोकितम् ।
भास्वरोरुप्यनयन्नाश समीपोपगतान् घनान् ॥”)
मुक्ता । ओषः । दाहः । विस्तारः । (हन्यते
वध्यतेऽनन । हन् + “स्त्वर्तो घनः ।” ३ । ३ ।
७७ । इति अप् घनादेशश्च ।) लौहमुद्गरः ।
इति मेदिनी । ने । ३ ॥ (यथा, भारविः । १८ । ११ ।

“घनुरपास्य सवाणधिशङ्करः

प्रतिजघान घनैरिव मुष्टिभिः ॥”)

शरीरम् । कफः । अक्षकम् । इति राज-
निर्घण्टः ॥ सजातीयोद्भवस्य पूरणम् । यथा,

“समस्तिघातश्च घनः प्रदिष्टः

स्थाप्यो घनोऽन्यस्य ततोऽन्यवर्गः ।

आदित्रिभिस्तत आदिवर्ग-

स्यान्याहृतोऽथादिघनस्य सर्वम् ॥”

इति लीलावती ॥

(वेदपाठविशेषः । यथा,—

“जटासुतां विपर्यस्य घनमाहुर्मनीषिणः ॥”)

घनः, चि, (हन्यते इति । हन् + अप् घना-
देशश्च ।) निविडः । तत्पण्यायः । निरन्तरः ।
सान्द्रः । इत्यमरः । ३ । १ । ६६ ॥ (यथा,
रघुः । ८ । ६१ ।

“स तथेति विनेतुर्द्वारमतेः

प्रतिगच्छ वचो विसर्ज्य सुनिम् ।

तदलम्बपदं हृदि शोकघने

प्रतियातमिवान्तिकमस्य गुरोः ॥”)

दृष्टः । इति मेदिनी । ने । ४ ॥ (यथा, रघुः ।

११ । ११८ ।

“यच्चकार विवरं शिलाघने

ताडकोरसि स रामसायकः ॥”)

पूर्वः । (यथा, महाभारते । १ । १३६ । २८ ।

“किंस्त्रिदापूर्यते योम जलधारावनेर्धनेः ॥”)

समुत्तः । इति शब्दरत्नावली ॥ (निरवकाशः ।

यथा, पञ्चतन्त्रे । ३ । २३६ ।

“किं गाढीवस्फुरगुरुघनास्फालनक्रूरपाणि-
नासीह्नीलानटनविलसन् मेखली सयसाची ॥”)

घनकफः, पुं, (घनस्य मेघस्य कफ इव ।) करका ।

इति त्रिकाण्डशेषः ॥

घनकालः, पुं, (घनस्य मेघस्य घनप्रधानो वा

कालः ।) वर्षा ऋतुः । इति शब्दरत्नावली ॥

घनगोलकः, पुं, (घनस्य नानावर्णमेघस्य गोलः ।

स इव कायति प्रकाशते इति । घन + कै +

“आतोऽनुपसर्गे कः ।” ३ । २ । ३ । इति कः ।

शुक्लरक्तमेघसादृशादस्य तथालम् ।) संश्लिष्ट-

रजतसुवर्णम् । इति हेमचन्द्रः । ४ । ११३ ॥

मिश्रान सोणा रूपा इति भाषा ॥

घनजम्बालः, पुं, (घनः सान्नो जम्बालः इति

कर्मभारयः ।) सुलुकः । इति त्रिकाण्डशेषः ॥

घनज्वाला, स्त्री, (घनस्य मेघस्य ज्वाला दीप्तिः

प्रस्फुरणमित्यर्थः ।) मेघदीप्तिः । वज्राभिः ।

इति शब्दरत्नावली ॥

घनतालः, पुं, (घनतायां निविडतायां अलति

पथ्याप्नोतीति । अल पथ्याप्नौ + अच् ।) सारङ्ग-

पक्षी । इति जटाधरः ॥

घनतोलः, पुं, (घनं मेघं अभिलक्षीकृत्य स्वमुखं

तोलयति ऊर्ध्वमुखीभवतीत्यर्थः । तुल उच्माने +

अच् ।) चातकपक्षी । इति त्रिकाण्डशेषः ॥

घनदुमः, पुं, (घनः कण्टकाकीर्णत्वाच्चिबुद्धो द्रमो

वृत्तः ।) विकण्टकवृत्तः । इति राजनिर्घण्टः ॥

घननाभिः, पुं, (घनस्य घूमयोर्निवादेव तथालम् ।)

घूमः । इति शब्दरत्नावली ॥

घनपत्रः, पुं, (घनानि निविडानि पत्राणि यस्य ।)

पुनर्नवा । इति राजनिर्घण्टः ॥

घनपाषण्डः, पुं, (घनेन मेघेन मेघध्वनिनेत्यर्थः ।

पाषण्ड इव । मेघध्वनिश्रवणेन उन्मत्ततयास्य

तथालम् ।) मयूरः । इति शब्दमाला ॥

घनफलः, पुं, (घनानि बहुतृपन्नत्वात् निविडानि

फलानि यस्य ।) विकण्टकवृत्तः । इति राज-
निर्घण्टः ॥

घनमूलं, क्ली, (घनस्य सजातीयोद्भवस्य पूरणस्य

मूलम् आद्यम् ।) पूरितसजातीयोद्भवस्य आ-
द्याङ्कः । यथा । नवघनस्य मूलं त्रयं इत्यादि ॥

करणसूत्रं यथा,—

“आद्यां घनस्थानमथाघने द्वे

पुनस्तथान्धात् घनतो विशोध्य ।

घनं पृथक्स्थं प्रदमस्य कृत्वा

चित्रा तदाद्यं विभजेत् फलन्तु ॥

पञ्चां न्यसेत्तत्कृतिमन्त्रनिर्णी

विधौ त्वञ्जत्तत्प्रथमात् फलस्य ।

घनं तदादात् घनमूलमेवं

पञ्चा भवेदेवमतः पुनश्च ॥”

इति लीलावती ॥

घनमूलः, पुं, (घनं दृष्टं मूलमस्य ।) मोरटः ।

इति राजनिर्घण्टः ॥

घनरसः, पुं, (घनः सान्नो रसः ।) सान्ननिर्यासः ।

(घनो रसो यस्य ।) मोरटः । (घनस्य मेघस्य

रसः ।) जलम् । कर्पूरम् । पीलुपर्णम् । सन्धक्-

सिद्धरसः । इति मेदिनी । से । ५१ ॥ जले क्लीव-

लिङ्गोऽपि । यथा, रत्नकोषे ।

“घनरसमन्त्रं चौरं धृतममृतं जीवनं सुवनम् ॥”

घनवल्जिका, स्त्री, (घनस्य मेघस्य वल्जिका लता

इव ।) विद्युत् । इति हारावली । ५८ ॥

घनवल्ली, स्त्री, (घना घनरसा वल्लो लता ।)

अमृतसवा लता । इति राजनिर्घण्टः ॥ (घनस्य

मेघस्य वल्लीव इति विग्रहे विद्युत् ॥)

घनवातः, पुं, (घनो निविडो वातो वायुर्यत्र ।)

नरकमेदः । इति हेमचन्द्रः । ५ । २ ॥

घनवासः, पुं, (घनस्त्रीच्छः वासो गम्यो यस्य ।)

कुष्माण्डः । इति हारावली । ६७ ॥

घनवाहनः, पुं, (घन इव शुभं वाहनं यस्य । शुभ-

वषवाहनत्वादेवास्य तथालम् ।) शिवः । इति

हेमचन्द्रः । १२ । १११ ॥ (घनो मेघः वाहनं यस्य ।)

इन्द्रः । मेघवाहन इत्यमरदर्शनात् ॥

घनश्यामः, त्रि, (घनो मेघस्तद्वत् श्यामः श्याम-

वर्णः ।) निविडकण्ठवर्णः । मेघतुल्यश्यामवर्णः ।

योगरूपद्विर्यं शब्दः श्रीरामकृष्णयोर्वोधकः ।

इति कैचित् तत्र पुं । यथा, महानाटके ।

“अये राम ! घनश्याम ! चुम्बामि सुखपङ्कजम् ।

यदि जीवामि शोकेन पुनर्द्रव्यामि ते सुखम् ॥”

“समानकर्णवित्स्वस्फुरन्मकरकुण्डलम् ।

हेमाम्बरं घनश्यामं श्रीवत्सश्रीनिकेतनम् ॥”

इति श्रीभागवतम् ॥

घनसारः, पुं, (घनः शुक्लमेवस्तद्वत् शुभः सारो

यस्य ।) कर्पूरम् । (यथा, सुश्रुते उत्तरतन्त्रे

४७ अध्याये ।

“पीनस्तनोरुजघना घनसारदिस्था-

स्ता श्वमाद्रवसनाः सद्यः संविशेयुः ॥”

यथाच महागणपतिस्तोत्रे । ६ ।

“दिकान्ताघनसारचन्दनरसासाराः श्रयन्तां

मनः ॥”

घनो निविडः सारो यस्य ।) इन्द्रिणावर्त

पारदः । इति मेदिनी रे । २० ॥ वृत्तमेदः ।

(घनस्य मेघस्य सारः ।) जलम् । इति धरणी ॥

घनस्कन्धः, पुं, (घनो दृष्टः स्कन्धो यस्य ।) कोशाम्ब

वृत्तः । इति राजनिर्घण्टः ॥

घनस्वनः, पुं, (घनो मुक्ता तद्वत् सुष्ठु अनिति

प्राणितीति । अन व्तु प्राणभे + अच् ।) तण्डु-

लीयश्चाकः । इति राजनिर्घण्टः ॥ (घनस्य

मेघस्य स्वनः ।) मेघशब्दश्च ॥

घना, स्त्री, (घन + टाप् ।) मातृपर्णी । रुद-

जटा । इति राजनिर्घण्टः ॥